

# वज्र प्रहार : राजस्थान पुलिस ने छापेमारी कर एक दिन में 8950 बदमाश दबोचे

## 18 हजार पुलिसकर्मियों ने बदमाशों के 12 हजार 854 ठिकानों पर दबिश दी

जयपुर (कासं)। राजस्थान पुलिस ने मंगलवार को प्रदेशभर में छापेमारी कर 8950 बदमाशों को गिरफ्तार किया। प्रदेश में तेजी से बढ़ते अपराध पर लगाम कसने के लिए राजस्थान पुलिस ने 'वज्र प्रहार' ऑपरेशन चलाया था जिसमें 18 हजार पुलिसकर्मियों की 4143 टीमों ने बदमाशों के 12 हजार 854 ठिकानों पर दबिश दी। डीजीपी उमेश मिश्रा के मार्गदर्शन और एडीजी क्राइम दिनेश एम.एन. की निगरानी में यह कार्रवाई हुई। गिरफ्तार 8950 आरोपियों में हार्डकोर और वांछित बदमाश, असामाजिक तत्व व अपराधिक गतिविधियों में लिप्त लोग शामिल थे।

डीजीपी उमेश मिश्रा ने बताया कि सभी रेंज

■ गिरफ्तार आरोपियों में हार्डकोर-वांछित बदमाश, हिस्ट्रीशीटर व असामाजिक तत्व भी शामिल

आईजी ने जिला कन्ट्रोल रूम में बैठकर पूरी छापेमारी की मॉनिटरिंग की, जबकि जिला एसपी फोल्ड में टीमों के साथ कार्रवाई के लिए मौजूद रहे।

एडीजी दिनेश एमएन ने बताया कि बीकानेर रेंज में 3304 पुलिस अधिकारी व कर्मचारियों की 806 टीमों में 2997 जगहों पर दबिश देकर 924 बदमाशों को दबोचा। इसी प्रकार भरतपुर रेंज में 1542 पुलिसकर्मियों ने 1186 स्थानों पर दबिश देकर 1399 बदमाशों को पकड़ा। अजमेर रेंज में 190 पुलिस टीमों ने 694 स्थानों



राजस्थान पुलिस की विभिन्न टीमों ने बदमाशों की धरपकड़ के लिए मंगलवार को ऑपरेशन 'वज्र प्रहार' चलाया।

पर दबिश देकर 115 बदमाश पकड़े।

इसी प्रकार जयपुर कमिश्नरेंट के 3090 पुलिस अफसरों और उनकी टीम ने 1029 स्थानों पर दबिश देकर 296 शांति बदमाशों को पकड़ा। जोधपुर कमिश्नरेंट ने भी 713 स्थानों पर दबिश देकर 120 अभियुक्तों को गिरफ्तार किया। कोटा रेंज में 377 पुलिस टीमों ने 1584 स्थानों पर दबिश देकर 1707 आरोपियों को पकड़ा।

उन्होंने बताया कि जोधपुर रेंज में 1929 पुलिस अफसरों ने 976 बदमाशों को दबोचा। उदयपुर रेंज में 2097 पुलिसकर्मियों ने 1615 अभियुक्त पकड़े। जयपुर रेंज में कुल 488 टीमों ने 1625 स्थानों पर दबिश देकर 1798 अभियुक्तों को गिरफ्तार किया है।

## जयपुर में 1029 जगह छापेमारी

जयपुर (कासं)। पुलिस मुख्यालय राजस्थान की ओर से चलाए गए राज्य स्तरीय विशेष अभियान के तहत सक्रिय बदमाशों के खिलाफ कार्रवाई कर 1029 अपराधियों के ठिकानों पर दबिश दी गई। अभियान में 373 अपराधी पृष्ठताछ के लिए थाने लाए गए, इनमें 316 बदमाशों को गिरफ्तार कर 28 प्रकरण जिनमें आम्स एक्ट, आबकारी अधिनियम और जुआ अधिनियम शामिल है। चिन्हित किए गए अपराधियों में 58 अपराधी न्यायिक अभिरक्षा में चल रहे हैं। एडिशनल कमिश्नर कैलाश विश्नेई ने बताया कि चारों जिलों

के डीसीपी के नेतृत्व में अपराधिक गतिविधियों में लिप्त रहे बदमाशों में कार्रवाई की गई। कुल 373 अपराधी पृष्ठताछ के लिए थानों पर लाए, जिनमें से 316 अपराधियों को गिरफ्तार कर 28 प्रकरण दर्ज किए। इनमें आम्स एक्ट के 9, आबकारी अधिनियम के 12 तथा जुआ अधिनियम के 7 प्रकरण दर्ज किए। इन अपराधियों के पास मिले संदिग्ध 39 वाहनों को जब्त किया है। पुलिस कमिश्नर आनंद श्रीवास्तव ने बताया कि आमजन में विश्वास और अपराधियों में भयावहता फैलाने के लिए यह अभियान चलाया था।

## संक्षिप्त

दीप कंवर को पीएचडी की उपाधि



जयपुर, (कासं.)। एपेक्स विश्वविद्यालय के मनोविज्ञान विभाग ने शोभाश्री दीप कंवर को "माध्यमिक स्तर के विद्यार्थियों के विषय चयन में शैक्षिक परामर्श के प्रभाव का अध्ययन" विषय पर शोध के लिए पीएच.डी. उपाधि प्रदान की है। उन्होंने अपना यह शोधकार्य डॉ.किरण महेश्वरी के निदेशन में पूर्ण किया।

गबन मामले में पूर्व कर्मचारी गिरफ्तार

जयपुर (कासं.) सांगानेर थाना पुलिस ने करीब 65 लाख रूपए के गबन के मामले में कंपनी के पूर्व कर्मचारी को गिरफ्तार किया है। थानाधिकारी महेंद्र यादव ने बताया गिरफ्तार आरोपित शंकर लाल आगरी (39) गांव ओखला जिला अल्मोड़ा, उत्तराखंड हाल सेक्टर-8, प्रताप नगर का रहने वाला है। आरोपित जिस कंपनी में काम करता था उसमें करीब 65 लाख का गबन किया था। इस पर मुकदमा दर्ज होने के बाद जांच के बाद आरोपी को गिरफ्तार कर जेल भिजवा दिया गया है। वहीं दूसरी ओर भंकरोटा इलाके स्थित एक कार्यालय में चोरी का मामला सामने आया है। पुलिस ने बताया पंडो की ढाणी, भोज्यावास निवासी भारत शर्मा ने रिपोर्ट दी है कि केशोपुरा में उसका कार्यालय है। घटनाक्रम के मुताबिक 23 अप्रैल को दो अज्ञात व्यक्ति ऑफिस में घुस अलमारी का लॉक तोड़ 1.20 लाख रूपए चुरा ले गए।

युवक पर चाकू से जानलेवा हमला

जयपुर (कासं.)। जयसिंहपुरा खोर इलाके में एक युवक पर चाकू से हमले का मामला सामने आया है। पुलिस ने बताया बरकत नगर कॉलोनी निवासी शाहरुख ने रिपोर्ट दी है कि 23 अप्रैल को शाम करीब साढ़े सात बजे भाई फरजान रहमान कॉलोनी में था। इस दौरान सोनू मामू उर्फ युसुफ ने फरजान पर चाकू से हमला कर दिया। हमले में फरजान के सर और पेट में गंभीर चोट है। पुलिस मामले दर्ज कर जांच में जुटी है।

बदमाशों ने छीना मोबाइल फोन

जयपुर (कासं.)। रामनगरिया इलाके में बाइक सवार बदमाश एक युवक का मोबाइल छीन ले गए। पुलिस ने बताया स्वूपर विहार, जगतपुरा निवासी अमित जैन 23 अप्रैल को रात जयगढ़ मैरिज गार्डन आया था। यहाँ बाइक सवार उसका मोबाइल छीन ले गया।

3 सितम्बर को जयपुर में होगा 5 लाख ब्राह्मणों का महासंगम

जयपुर। सर्व ब्राह्मण महासभा द्वारा आगामी 3 सितम्बर को जयपुर में 5 लाख ब्राह्मणों का महासंगम होगा। जिसमें प्रदेश के हर बूथ से कम से कम 10 ब्राह्मणों को आमंत्रित किया जायेगा। इसके लिये प्रदेश के कुल 51 हजार बूथों पर समाज के बंधुओं से सम्पर्क किया जायेगा और 200 विधानसभाओं के प्रभारी बनाये जा रहे हैं।

सर्व ब्राह्मण महासभा के राष्ट्रीय अध्यक्ष पं. सुरेश मिश्रा ने बताया कि 3 सितम्बर को आने वाले महासंगम के प्रति समाज का जनबंदस्त उत्साह देखने को मिल रहा है। इसलिए इस बार पहली बार प्रदेश की 200 की 200 विधानसभाओं से समाज बंधुओं को जयपुर बुलाया जाएगा और समाज हित में जो भी निर्णय इस महासंगम में लिये जायेंगे। उन्हें समाज के हर तबके तक पहुंचाया जायेगा। मिश्रा ने बताया कि इस

■ राजस्थान के 51 हजार बूथ से हर बूथ से 10-10 विप्र बंधू होंगे शामिल

महासंगम में ब्राह्मण अस्मिता को मजबूत करने, समाज को एकजुट करने साथ ही राजनीतिक एवं सामाजिक रूप से समाज की ताकत को बढ़ाना, एकमात्र उद्देश्य होगा। महासभा ने एक लम्बी लड़ाई इंडब्ल्यूएस आरक्षण के लिये लड़ी थी। उस समय भी महासभा ने लाखों लाख ब्राह्मणों की आरक्षण रैलियाँ आयोजित की थीं और सभी राजनीतिक पार्टियों के नेताओं ने उस समय महासभा के मंच पर आकर समर्थन दिया था। महासभा ने लक्ष्य तय किया है कि विधानसभा चुनाव में समाज एकजुट होकर अपने मताधिकार का उपयोग करे।

बुजुर्ग को हनीट्रैप में फंसाया

जयपुर (कासं.)। शास्त्रीनगर इलाके में एक बुजुर्ग को हनीट्रैप में फंसेने का मामला सामने आया है। पुलिस ने बताया पशुपतिनाथ कॉलोनी निवासी सांवरयल सोनी (62) ने इस्तराफे के जरिए रिपोर्ट दर्ज करवाई है कि महेश शर्मा ने 1.60 लाख रूपए लिए थे,

जोकि वापिस नहीं लौटाए। आरोप है महेश इसकी पत्नी और भाई ने घर पर बुला कर चाय में नशीला पदार्थ मिला दी, जिसके बाद बेहोशी की हालत में अस्पताल भेजा कर ब्लैकमेल करना शुरू कर दिया। पुलिस मामले की जांच में जुटी है।

रामानुजाचार्य की जयंती पर गलताजी में विशेष आयोजन



जगद्गुरु रामानुजाचार्य की जयंती पर गलताजी में स्वामी अवधेशाचार्य महाराज के सात्त्विक विधि-विधान से पूजा-अर्चना की गई।

जयपुर (कासं.)। जगद्गुरु रामानुजाचार्य का 1006 जयंती महोत्सव मंगलवार को छोटीकाशी के विभिन्न मंदिरों में भक्तिभाव से मनाया गया। मुख्य उत्सव उत्तर भारत की प्रमुख श्री वैष्णव पीठ श्री गलताजी में पीठाधीश्वर स्वामी अवधेशाचार्य महाराज के सात्त्विक में हुआ। युवराज स्वामी राधेवन्द ने बताया कि रामानुजाचार्य जी के प्राचीन मूल विग्रह का वैदिक विधि से मंत्रोच्चारण के साथ पंचामृत, पंचमेवा, फल, पंचद्रव्य, सर्वऔषधि से अभिषेक कर सहस्त्रधारा की गई। विद्वानों ने दिव्य प्रबंध और स्तोत्र पाठ किए। बड़ी संख्या में श्रद्धालुओं ने आराधना में भाग लिया। इसी के साथ 21 अप्रेल से मनाए जा रहे रामानुज जयंती महोत्सव का समापन हुआ।

लक्ष्मीनारायणपुरी में जानमामले उत्तर तोतादी मठ श्री लक्ष्मीनारायण मंदिर में महंत त्रिविक्रमाचार्य के सात्त्विक

में भाष्यकार रामानुज स्वामी की जयंती धूमधाम से जयंती मनाई गई। उत्सव के दौरान मंदिर में रामानुज स्वामी का सुगंधित द्रव्यों, पवित्र नदियों के जल, दुध, दही, शर्करा, आमरस, केसर से अभिषेक कर अभिषेक किया गया। अभिषेक के दौरान पुरुष सुक्त, कनकधारा स्तोत्र, आलवंदार स्तोत्र का रसवर पाठ किया गया। भाष्यकार रामानुज स्वामी के हल्दी का लेप लगाकर तुलसी की माला पहनाई गई। रामानुज स्वामी की सहज नाम से तुलसी से अर्चना कर मोरारे के फूलों से श्रृंगार किया गया। आरती के बाद अभिषेक की हल्दी एवं गोष्ठी प्रसाद का वितरण किया गया। श्री को मंदिर परिसर में ही रामानुज स्वामी की शोभायात्रा निकाली गई। बासबदनपुर के मुरली मनोहर मंदिर में स्वामी राधेवन्दाराज महाराज के सात्त्विक में जयंती महोत्सव मनाया गया।

एस.के.आई.टी. कॉलेज में स्वामी केशवानंद की मूर्ति का अनावरण

डॉ.सी.पी.जोशी ने छात्रों की मेहनत और लगन की सराहना की

जयपुर, (का.सं.)। स्वामी केशवानंद इंस्टीट्यूट ऑफ टेक्नोलॉजी के पांच दिवसीय वार्षिक सांस्कृतिक महोत्सव प्रवाह 2023 का समापन कॉलेज के वार्षिकोत्सव के साथ हुआ। कार्यक्रम में मुख्य अतिथि विधान सभा के अध्यक्ष डॉ. सी.पी. जोशी, आरटीयू कोटा के वीसी प्रो. एस.के. सिंह तथा कॉलेज के मुख्य संरक्षक राजाराम मील, अध्यक्ष सुरजाराम मील, निदेशक जयपाल मील, रजिस्ट्रार रचना मील, निदेशक-अकादमिक प्रो. एस.एल. सुराना, प्रिंसिपल प्रो. आर.के.पचार, उपाध्यक्ष अनिल वाफना उपस्थित रहे। समारोह की शुक्रांत अतिथियों के आममन एवं मुख्य अतिथि द्वारा स्वामी केशवानंद की प्रतिमा के अनावरण के साथ हुई। मुख्य अतिथि ने कॉलेज का दौरा किया व इंडोर स्टेडियम का उद्घाटन किया।

इसके बाद पुस्तक वितरण समारोह का आयोजन किया गया, जिसमें मुख्य अतिथि व पीठासीन अतिथि ने विजेताओं को सम्मानित किया। मुख्य अतिथि डॉ. सी.पी. जोशी ने संबोधित करते हुए शिक्षा के महत्व और देश के भविष्य को आकार देने में



एस.के.आई.टी. कॉलेज में विधानसभाध्यक्ष डॉ. सी.पी.जोशी ने स्वामी केशवानंद की मूर्ति का अनावरण किया। इस मौके पर आरटीयू कोटा के वीसी प्रो. एस.के. सिंह, कॉलेज के मुख्य संरक्षक राजाराम मील, अध्यक्ष सुरजाराम मील, निदेशक व अकादमिक प्रो. एस.एल. सुराना मौजूद थे।

इसकी भूमिका के बारे में बात की। उन्होंने छात्रों की कड़ी मेहनत और लगन की भी सराहना की।

प्रो. एस.के. सिंह ने प्रौद्योगिकी के क्षेत्र में नवाचार और रचनात्मकता की आवश्यकता पर बल दिया। उन्होंने

चलती कार में छात्रा से दुष्कर्म

जयपुर (कासं)। राजधानी जयपुर में चलती कार में स्कूल छात्रा से रेप का मामला सामने आया है। दोस्त के साथ मिलकर परिचित लड़के ने उसका अपहरण किया, बाद में उसे स्कूल के पास छोड़कर फरार हो गए। हरमाड़ा थाने में पीड़िता के पिता ने रिपोर्ट दर्ज करवाई है। पुलिस ने पाँक्सो एक्ट के तहत रिपोर्ट दर्ज कर जांच शुरू कर दी है।

पुलिस ने बताया कि हरमाड़ा निवासी एक व्यक्ति ने रिपोर्ट दर्ज करवाई है कि उसकी 15 साल की बेटी प्राइवेट स्कूल में 8वीं कक्षा में पढ़ती है। नाबालिग बेटी की आरोपी लड़के से जान-पहचान है। आरोप है कि 18 अप्रैल को बेटी स्कूल गई थी। स्कूल में टीचर के मोबाइल से आरोपी लड़के से बातचीत हुई। उसके बाद आरोपी अपने परिचित के साथ स्कूल के पास बोलेरो गाड़ी लेकर पहुंचा। बहला-फुसलाकर नाबालिग बेटी को गाड़ी में बैठाकर ले गया। रोड नंबर-14 के पास होटल में ले गया। नाबालिग की आईडी नहीं होने पर होटल वाले ने कमरा नहीं दिया। जिसके बाद उसे बोलेरो में हाइवे किनारे लेकर चले गए। आरोपी ने चलती कार में नाबालिग बेटी से दुष्कर्म किया। स्कूल से दूबारा उसी नंबर पर कॉल जाने पर आरोपी उसे स्कूल के पास छोड़ भागे।

नकदी-जेवर चोरी

जयपुर। मानसरोवर स्थित एक मैरिज गार्डन में से नकदी जेवरत से भरा बैग चोरी हो गया। पुलिस ने बताया कि राधा विहार कॉलोनी, सोडाला निवासी दिनेश कुमार ने रिपोर्ट दी है कि 21 अप्रैल को जमन पैराडाइज में पारिवारिक समारोह चल रहा था। रात 10 बजे अज्ञात व्यक्ति बैग चुरा ले गया, जिसमें जेवर व 12 हजार रु. थे।

सार-समाचार डॉक्टर्स प्रीमियर टेनिस लीग संपन्न

जयपुर (कासं)। डॉक्टर्स प्रीमियर टेनिस लीग मंगलवार को संपन्न हो गई। इसमें मालोटे वारियर्स विजेता और एस.आर.के.हॉस्पिटल उपविजेता रहे। मेडिकोसोशल वेलफेयर सोसायटी के तत्वाधान में हुई इस टेनिस लीग में फाइनल दिवस पर सभी वर्गों में खिलाती भिड़ंत हुई। लीग चैरमैन डॉ. जयंत सेन ने बताया कि सीनियर वर्ग के फाइनल मुकाबले में मालोटे वारियर्स ने एस.आर.के.हॉस्पिटल को 2-1 से हराकर लगातार दूसरी बार खिलाती मुकाबला जीता। लीग पेट्रो न डॉ. संदीप निखान ने बताया कि जूनियर वर्ग में अंडर 14 वर्ग में राशिका सैनी विजेता और नेहल उपविजेता बने। जूनियर वर्ग में फौर डी.डायगनॉस्टिक ने प्रीयूथ हॉस्पिटल को हराकर खिलाती मुकाबला जीता। यश छाबरा ने मानसी मेहला को हराकर ओपन सिंगलस जीता। लीग को-चैरमैन डॉ. हरीश भारद्वाज ने बताया कि डॉ.संदीप निखान और डॉ.राकेश लाल मलंग जोड़ी के विजेता और डॉ. सीताराम और डॉ. गगन की जोड़ी ने दक्षिण जोड़ी विजेता बने। लीग कॉन्डिनेटर डॉ. दीपक गुप्ता ने बताया कि सिंगलस में डॉ. गगन विजेता और डॉ. महाश्वित्त उपविजेता। मास्टर्स सिंगलस में डॉ. अक्षय विजेता और डा संकल्प उपविजेता, लीजेंड्स वर्ग में डा सचिन खट्टर विजेता और डा संजय बंशी उपविजेता रहे। सुपरलीजेंड्स वर्ग में डा राजीव बगरहट्टा विजेता और डा संदीप निखान उपविजेता बने। लीग कोऑर्डिनेटर डॉ. दीपाली पाठक ने बताया कि एमिर्जियन प्लेयर ऑफ टूर्नामेंट डॉ. महाश्वित्त, डॉ. अक्षय शर्मा स्टार परफॉर्मर और डा सुधांशु शर्मा प्लेयर ऑफ टूर्नामेंट बने। लीग सेक्रेटरी डॉ. अनिल यादव ने बताया कि पुरुष्कार वितरण समारोह के मुख्य अतिथि डॉ. राजीव बगरहट्टा प्रधानाचार्य एवं नियंत्रक सवाई मानसिंह मेडिकल कॉलेज, धीरेन्द्र मदान महिमा ग्रुप गेस्ट ऑफ ऑनर, अतुल सिंह आवास ग्रुप ऑफ फाइनल, अरिंद व्यास प्रेजिडेंट जयपुर क्लब गेस्ट ऑफ ऑनर, धर्मेन्द्र कामथन सेक्रेटरी जयपुर क्लब और डॉ. राहुल जैन डायरेक्टर मेडिकोसोशल रहे। इस अवसर पर शहर के गणमान्य चिकित्सक डॉ. राकेश थापर, डॉ. तरुण ओझा, डॉ. नीरज अग्रवाल, डॉ. दीपक सैनी, डॉ. जीवन कांकरीया, डॉ. हनुमान खोत्रा, डॉ. मोहनश्री प्रोवर, डॉ. विशाल अग्रवाल, डॉ. अभिषेक बिनानी, डॉ. उमेश केडिया आदि चिकित्सक उपस्थित रहे। लीग कोऑर्डिनेटर डा सुधांशु शर्मा ने प्रतिभागियों के साथ आतिशबाजी और संगीत का लुक भी उड़ाया।

नवाजे गए आठ एमिनेंट कलाकार



जयपुर। राजस्थान ललित कला अकादमी का सर्वोच्च कला सम्मान कलाविद् का आयोजन किया गया। अकादमी के सभागार में हुए कार्यक्रम में राजस्थान के 8 कलाकारों को नवाजा गया। इनमें प्रो. चिन्मय मेहता, प्रो. भवानी शंकर शर्मा, शैल चोयल, प्रो. शब्बीर हसन काजी, दीपिका हाजर, डॉ. रिता प्रताप सुन्नतो मण्डल, महावीर स्वामी शामिल हैं। कार्यक्रम के मुख्य अतिथि खाद्य नागरिक एवं आपूर्ति विभाग मंत्री प्रताप सिंह खाचरियावास, विशिष्ट अतिथि जोके व्यास, कवि सम्मत सरल, पद्मश्री शांति अली मौजूद रहे। सभी कलाकारों को सम्मान के स्वरूप में 50 हजार रुपए, माला, श्रीफल, शॉल, स्मृति चिन्ह एवं प्रशस्ति पत्र प्रदान किया गया। ललित कला अकादमी के अध्यक्ष लक्ष्मण व्यास ने बताया कि सम्मानित कलाकारों के बनाए चित्रों की प्रदर्शनी ललित कला अकादमी कला दीर्घा में डिस्प्ले की गई। मंत्री खाचरियावास ने कहा कि हर इंसान के अंदर एक कलाकार छिपा होता है। उन्होंने सभी कलाकारों को संदेश दिया कि वे अपने जैसे कलाकार बनाएं ताकि देश में प्यार और शांति का माहौल बना रहे।

देश के लाखों घरों में होगा गायत्री यज्ञ

जयपुर। अखिल विश्व गायत्री परिवार शांतिकुंज हरिद्वार के निर्देशानुसार बुद्ध पूर्णिमा पांच मई को पूरे देश में एक महाप्रयोग होगा। इस दिन सुबह 7 से 12 बजे तक एक साथ कई लाख घरों में यह होगा। इसके लिए तैयारियां प्रारंभ हो गई हैं। लोग अपने घर पर सरल विधि से यज्ञ कर सकें, इसके लिए प्रशिक्षण दिया जा रहा है। गायत्री शक्तिपीठों और चेतना केन्द्रों को अधिक से अधिक घरों में यज्ञ करवाने की जिम्मेदारी दी जा रही है। उल्लेखनीय है कि गायत्री परिवार के संस्थापक गुरु ऋषि पंडित श्रीराम शर्मा आचार्य एवं माता भगवती देवी शर्मा ने जन-जन में देवत्व के लिए गायत्री मंत्र की उपासना तथा व्यक्तिगत तथा पारिवारिक जीवन में सुख, शांति, समृद्धि की अभिवृद्धि के लिए यज्ञ विधान अपनाने की प्रेरणा दी है। जिसे अपनाकर लाखों लोगों ने अपने जीवन को स्वस्थ एवं समृद्ध बनाया है। यज्ञ व्यक्ति को सत्कर्म करने की प्रेरणा देता है। यज्ञ के द्वारा सूक्ष्म में उपस्थित दैवीय शक्तियों का पोषण होता है तथा प्रकृति में संतुलन स्थापित होता है। यज्ञ में पर्यावरण को शोधन करने की असीम क्षमता है। प्राण वायु यानी ऑक्सीजन में वृद्धि होती है। रोग उत्पन्न करने वाले बैक्टीरिया, वायरस आदि का शमन होता है तथा शरीर में रोगों से लड़ने की क्षमता में वृद्धि होती है। घर में सुख, शांति-समृद्धि आती है।

'पुलिस उपाधीक्षक के पद पर पदोन्नति दें'

जयपुर, (का.सं.)। राजस्थान हाईकोर्ट जयपुर बेंच जयपुर के न्यायाधीश सुदेश बंसल ने पुलिस निरीक्षक बाबू लाल की याचिका स्वीकार करते हुए पुलिस निरीक्षक से पुलिस उपाधीक्षक के पद पर वर्ष 2022-2023 को रिक्ति के विरुद्ध पदोन्नति देने का आदेश दिया है। याचिकाकर्ता के अधिवक्ता आर. के. गौतम और जी. एस. गौतम ने न्यायालय को बताया कि याचिकाकर्ता बरिस्ता सूची डिप्टी सुप्रीमेट ऑफ पुलिस की सूची 2022-23 में योग्यता रखता है परंतु विभागीय पदोन्नति कमेटी द्वारा उसे पदोन्नति से सिर्फ उसे इस कारण वंचित कर दिया कि उसके विरुद्ध विभागीय जांच में परिनिंद के दंड से दंडित किया गया है जबकि परिनिंद कोई दंड नहीं है मात्र भर्त्सना होती है। उसके आधार पर पदोन्नति से वंचित करना उसके अधिकाधिक का हानन है। विभाग द्वारा उससे जूनियर को उपाधीक्षक पद पर पदोन्नति दे दी गई है। इस पर न्यायालय ने अधिकारियों को जवाब तलब करते हुए याचिकाकर्ता को पुलिस निरीक्षक पद से पुलिस उपाधीक्षक पद पर वर्ष 2022-23 के रिक्ति के विरुद्ध पदोन्नति देने का आदेश दिया है।

कार लूटने वाले दो बदमाशों को दबोचा

जयपुर। मालवीय नगर थाना पुलिस ने कार लूटने के मामले में दो शांति बदमाशों को गिरफ्तार किया है। पुलिस ने उनके कब्जे से लूटी हुई कार बरामद कर ली। पुलिस इसके साथ ही यह भी पता लगाने का प्रयास कर रही है कि आरोपी अब तक किनारे वारदातों को अंजाम दे चुके हैं। पुलिस पकड़े हुए आरोपियों से पृष्ठताछ कर रही है। डीसीपी (पूर्व) डॉ. ज्ञानचंद यादव ने बताया कि बढ़ती लूट की वारदातों पर अंकुश लगाने और अपराधियों को धरपकड़ के लिए सभी थानाधिकारियों को निर्देश दिए गए थे। 20 अप्रेल को मालवीय नगर में कार लूटने की वारदात का खुलासा करने के लिए एडिशनल डीसीपी अनशील कुमार, एसपीपी देवी सहाय और थानाधिकारी हरसिंह दुधवाल के नेतृत्व में एक टीम का गठन किया गया था। टीम में सुबुखर की सूचना पर 20 अप्रेल को शंकर पुलिस मालवीय नगर में लूटी हुई कार का खुलासा करते हुए दो शांति बदमाशों रहमान की ढाणी भगवान्द बंधा गोबर रोड खोह नागौरिया निवासी शकील खान और खोह नागौरिया निवासी राशिद अहमद को गिरफ्तार कर लिया। पुलिस पकड़े हुए आरोपियों से पृष्ठताछ कर रही है। पुलिस का मानना है कि बदमाशों से और भी वारदातों का खुलासा हो सकता है। पुलिस पकड़े हुए आरोपियों के अपराधिक रिकार्ड को भी खंगाल रही है ताकि उनके बारे में जानकारी जुटाई जा सके।

कृष्ण-बलराम की रथयात्रा निकाली

जयपुर। जगजगत् स्थित श्री कृष्ण बलराम मंदिर की 11 वीं वर्गगोठ पर मनाए जा रहे पांच दिवसीय पाटोत्सव के अंतर्गत मंगलवार को तीसरे दिन कृष्ण बलराम की रथयात्रा निकाली गई। फूलों से सजे रथ में विराजमान विग्रह को भक्त जयकारे लगाते हुए रथी से खींच रहे थे। जगतपुर मार्ग स्थित श्री नाथ पैराडाइज गार्डन से रथी होकर रथयात्रा एन.आर.आई चौड़ाह होते हुए अक्षय पात्र सर्किल के पास से होते हुए श्री कृष्ण बलराम मंदिर पर समाप्त हुई।

जयपुर-सरिस्का-रणथंभीर और जयपुर-उदयपुर-देवगढ़-पुष्कर है।